

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAR-RABA LAQGHA TAL-KUNSILL

POST	SALA TAL-KUNSILL			
DATA	14 ta' Mejju 2012			
HIN	Minn	6.00pm	Sa	8.30pm

Il-laqgħa bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI (Skuzat)
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE
	Sur	ALFRED ZAMMIT
Segretarju Ezekuttiv	Sinjura	MARICA MIFSUD

Is-Seduta giet mmexxija mis-Sur Stefan Cordina, Sindku. Is-Sur Herbert Messina Ferrante nforma lis-Segretarju Ezekuttiv li kien ha jkun ftit tard filwaqt li s-Sur John P. Bonnici prezentalha kopja tal-biljett tas-safar li għal-lum kien ha jinsab imsiefer

1. APPROVAZZJONI TA' MINUTI.

Il-minuti gew approvati wara li saret korrezzjoni mis-Sur Gerald Borg rigward il-linja,(isiru zewg quddisiet għar-ruh l-eks Sindku Norbert Pace)... fejn għandhom jizdiedu il-kliem (u is-Sur Karmenu Dingli).

2. LAQGHA MAL-MEMBRI TAL-MEUSAC

Is-Sinjinorina Alison Camilleri u s-Sur Alan Buhagiar attendew din il-laqgħa u bdew billi qalu li l-ghan tagħna hu li nġinu l-Kunsilli rigward proġetti li jistgħu jigu finanzjati u prijoritajiet. Barra minn hekk nġinu wkoll lill-Kunsilli Lokali fi Proġetti Kapitali bħal tisbieh tal-Pjazez ecc. Is-Sinjinorina Camilleri qalet li kif appena l-Meusac tkun taf b'xi fondi tal-EU li huma addatti għall-Kunsill, huma jaħsbu għalihom minn qabel. Hi qalet ukoll li hafna Kunsilli jmorru għall-proġetti kbar. Is-Sur Remigio Bartolo qal li kif kien qal qabel is-Sur Mario Borg, il-Kunsill jista' japplika wkoll għall-proġetti ta' restawr. Is-Sur Cassar qal li originarjament il-Kunsill kien ha jibda xi haga fuq l-*embankment* fi Triq il-Linja imma minhabba nuqqas ta' nformazzjoni fuq fondi u ovvjament nuqqas ta' fondi dan ma tkompliex għalkemm hemm il-bidu u hemm Perit li ha jlesti rapport. Is-Sinjura Camilleri qalet li proġetti bħal restawr ta' nicec u statwi ikollhom bzonn applikazzjoni sabiex dawn jigu devoluti lilna. Is-Sur Cordina saqsa jekk il-Kunsill jistax japplika għall-proġetti tal-ghargħar. Is-Sinjinorina Camilleri qalet li hemm fondi taht l-URBACT li jkun proġetti bi shab fuq bazi nazzjonali. Għall-proġetti tal-ghargħar, hi komplet, li dawn il-proġetti tal-ghargħar, bħal meta, per eżempju isiru culverts fit-toroq residenzjali normalment jaqgħu taht il-fondi li għandhom il-Ministeru tal-MRRA. Hi qalet li bħalissa qed jaħdmu fuq proġetti mahruga bejn 2007-2013 u normalment bħala proġetti johorgu għall-Ministeri biss.

Qalet li hemm proġetti bħal dak tal-Pjazza ta' Hal Balzan per eżempju, hemm dawk hekk imsejja ERDF u Leader Majjistral u oħrajn ESF, li huma iktar iffokati fuq training. Is-Sur Ralph Cassar saqsa jekk il-Kunsill jistax jakkwista fondi għal-librerija li tkun amalgamata

ma' Centru Civiku. Hi qalet li hemm wiehed li kien applika ghalih il-Ministeru tal-Edukazzjoni u li kienu wrew interess ukoll xi Kunsilli Lokali li ghalih kien hemm il-fond ta' €6,000,000. Kien ghalhekk li l-EOI kienet ghalqet biex terga' tohrog sejha u jkun hemm iktar interess minn xi Kunsilli Lokali.

Is-Sur Buhagiar qal li l-Kunsill irid jaghmel studju zghir ghalfejn huwa bzonnjuz kull progett.

Is-Sur Bartolo qal li kien ghalhekk li l-Kunsill qed jghaqqad l-ufficcini mal-affarijiet civili speci ta' Centru Civiku sabiex ikun iktar facli biex timtela' l-applikazzjoni. Is-Sur Spiteri dahal f'dan il-waqt. Is-Sur Bartolo qal li l-Kunsill jista' jipprepara speci ta' *shopping list*. Is-Sur Buhagiar qal li huma ha jibghatu speci ta' dokumentazzjoni li tkun tista' tghin lill-Kunsill fil-mili tal-applikazzjonijiet u sabiex il-Kunsill jipprepara prijoritajiet biex ikun jista' jibbenefika minn Progetti li jkunu utli u li mhux issir applikazzjoni ghall-progett u wara ma jkunx hemm co-finanzjament. Is-Sur Bartolo saqsa rigward fondi ghall-gemellaggi liema fondi huma disponibbli u jkopru certu spejjez bhal meta jingiebu studenti minn barra. Qal ukoll li hemm il-programm Youth in Action, liema sejha ha tiftah f'Ottubru li gej. Il-Youth in Action ikopri wkoll studji fejn zghazagh anka jinteressaw ruhhom fil-fondi tal-MEUSAC u sahsansitra, xi whud gew finanzjati sabiex jaghmlu l-istudji taghhom fuqhom. Is-Sinjorina Camilleri qalet li jistghu jigu nvoluti zghazagh minn NGOs. Is-Sur Spiteri qal wkoll li kien hawn xi zghazagh inginiera li xtaqu japplikaw fuq progett tal-MEUSAC. Hi qalet li tiftakar li kienu grupp mill-Universita' imma li kienu wrew interess tard u ma lahqux. Saqsiet ukoll jekk il-Kunsill Lokali hux membru tal-Covenant of Mayors. Is-Sur Cordina qal li meta nghaqad dan il-grupp ma kienx Sindku hu. Qalet li dawn iffirmaw patt, li mhux *legally binding* sabiex ikunu membri ta' cirku fejn ikun qed jigi promowtjat l-ambjent u iktar facilitajiet ta' energija solari.

Qalet li Malta hija kkunsidrata wahda mill-ifqar regjuni u ghalhekk jigu *capped* iktar fondi u tinghata l-massimu tal-fondi. Komplet billi qalet li permezz ta' din il-laqgha, issa jista' jsir funding plan u li huma hadu nota tal-prijoritajiet kollha. Is-Sur Buhagiar qal li l-Kunsill jrid jirregistra ghall-funding 360. Qal li l-Kunsill huwa registrat diga imma jekk wiehed irid jirregistra personali wiehed jista' jirregistra wkoll. Is-Sinjura Camilleri qalet li anka fuq safar u skambji is-Subsistence Allowance qieghda Euro 1200 u qeghda generuza hafna. Qalet ukoll li hemm hafna korsijiet taht l-ESF fejn jistghu anka jintbaghtu s-Segretarji Ezekuttivi u li qed isiru korsijiet mis- CDRT dwar e-procurement sabiex eventwalment, it-tenders jibdwu jinhargu online. Il-Laqqha mas-Sinjuri giet fi tmiemha u tkomplet is-seduta skond l-Agenda.

3. PROGRESS GNEN HAL-WARDA

Is-Sur Cordina qal li l-porfido lest u inghataw zewg passati zebgha l-hitan. Qal ukoll li ghandu 99% approval li l-Kunsill inghata l-fondi kollha ghall-apparat ta' dan il-gnien. Is-Sur Cassar qal li rigward is-sigar l-ahjar li dawn jinxtraw u jtkabbru mis-Sur Joey Gauci sakemm ikun il-waqt u z-zmien li dawn jinzerghu. Is-Sur Gerald Borg staqsa ghala se jsiru CCTV cameras. Is-Sur Cordina qal li dawn qed isiru minhabba l-vandalizmu. Is-Sur Borg saqsa ghala ma jsirux CCTV f'Mosta Road. Is-Sur Cordina irrisponda billi qal li jekk isiru CCTV ghall-monitoragg ta' dhul kontra no entry signs dawn iridu jkunu sostenibbli u ovvja li jekk ha jsiru, ha jsiru a deskapitu ta' daww li iktar ma hemm problema ta' parking, u qed jipparkjaw kif jistghu, ha jbaghtu u jaqilghuha wkoll. Is-Sur Borg saqsa jekk hajja ta' bniedem hix iktar importanti minn CCTV go gnien jew a deskapitu ta' min jipparkja hazin. Is-Sur Cordina qal li meta kien hemm il-cameras fi Triq il-Mosta, apparti li din ma kienetx taqbad *moving vehicles* kienu jehluha daww kollha li jkunu qed jigbru l-uliehom mill-iskola u ma jistax ikun li dawn ikunu haruf tas-sagrificcu. Is-Sur Cassar saqsa jekk hux qed isiru laqgħat mal-Pulizija. Is-Sindku qal li kumbinazzjoni ghandu laqgħa ghada. Is-Sur Cassar qal li fir-rapport tat-30km hemm imnizzel li ghandha tinghata mportanza lill-immaniggjar ta' traffiku. Is-Sur Borg qal li fl-opinjoni tieghu m'ghandux ghalfejn ikun hemm Gwardjan u Pulizija fi Triq Hal Warda. Is-Sur Spiteri qal li jistghu jinxtraw bhal apparat li kif titla fuqhom u tkun kontra d-direzzjoni tat-traffiku ghal dak il-mument, jew

f'toroq li huma direzzjoni wahda, din il-panja titla u ma thallix il-vetturi jghaddu. Ghandu jigi ccekkjat jekk dawn jeziztux hawn Malta u fil-kaz kemm hu il-prezz taghhom.

Is-Sur Cordina qal li skond il-ligi harget sejha ghal kwotazzjonijiet ta' din is-CCTV fil-gazzetta u ghalha il-Kunsill ircieva 6 kwotazzjonijiet. Hu elenka kull kwotazzjoni x'kienet tkopri u jekk din kienet mal-esigenzi tal-Kunsill. Fost il-prezzijiet sottomessi, irrizulta li l-iktar kwotazzjoni konvenjenti dettaljata u addattata ghax xoghol li jrid il-Kunsill, kienet dik ta' Telecom, ghas-somma ta' Euro 4,373.13. Il-Kunsill laqa' u accetta din l-offerta.

4. GEMELLAGGI

Is-Sur Bartolo qal li kien bghat reminder lill-Ambaxxatrici tat-Tunisia imma din ma rrispondietx. Hu qal li ha jibqa jipprova u ha jinforma l-Kunsill bl-andament u progress anka ghalix hemm interess minn Belt Franciza sabiex isir gemellagg maghha u l-Kunsill diga rcieva korrispondenza mill-Ambaxxatur Malti go Franza, l-Onorevoli P. Clive Agius.

5. JUM H'ATTARD

Is-Sur Cordina qal li saru l-arrangamenti mal-banda u l-Accordion Band sabiex jinzamm Jum H'Attard fit-8 ta' Gunju. Is-Sur Bartolo qal li kienet ideja tajba li dak in nhar tal-vizita ta' kortezija tal-President gie suggerit li jintuzaw il-gonna privati tal-President u li jsir fid-9 ta' Gunju flok fit-8 ta' Gunju. Is-Sur Cordina qal li t-8 ta' Gunju jahbat gheluq it-18-il sena minn meta giet ffurmat l-ewwel Kunsill Lokali u li meta informa il-banda u l-Accordion Band dwar it-tibdil fid-data mit-8 ghad-9, dawn infurmawh li ma setghux. Ghalhekk thalla kollox ghat-8 ta' Gunju. Is-Sur Bartolo qal li xorta l-Kunsill jista' jzomm attivita' f'dawn il-gonna. Is-Sur Cassar qal li din is-sena jahbat l-anniversarju tal-Konvoj Weekend ta' qabel Sta Marija. Ghalhekk gie deciz li l-attivita' tinzamm fil-11 ta' Awwissu u li jsir kuntatt ma' kantanti ta' talent lokali bhal David Chircop, Neville Refalo ecc filwaqt li il-catering ikun kollu privat.

Rigward in-nomini, gie suggerit li xi hadd jinnomina lil Henry Frendo, il-Kappillan, Joseph Calleja, Emmanuel Mifsud, l-Ghaqda Armar ecc, kif ukoll li waqt din is-serata jinghata unur lil dak il-Pulizija Robert Vassallo li ghamel unur lil H'Attard billi sfratta serqa minn go garaxx kif ukoll qabad lil dawk il-hallelin li kienu qed jsirqu ic-cilindri tal-gass.

6. PUNTI MQAJJMA:

Is-Sur Remigio Bartolo ressaq dawn il-punti:

- Proposti ghall-Prijotitajiet tal-Meusac sabiex membri mill-Kunsill jiltaqghu fl-laqgħa separata
- Li ssir vizita ta' kortezija lill-Ambaxxatrici gdida Amerikana

Is-Sur Ralph Cassar ressaq dawn il-punti:

- L-istudenti tal-Medicina ikkonfermaw il-Health Fest ghat-22 ta' Lulju li jahbat il-Hadd filghodu
- It-tieni gurnata ta' Refab issir fit-2 ta' Gunju
- Li jekk il-Bazaar tal-parrocchia icemplu ghal Bulky Refuse biex jarmu l-hwejjeg uzati, jerfghuhom ghal dakinhar
- Staqsas dwar l-iskart tar-restorant Jalie's u kif dan qed jingabar. Is-Segretarju Ezekuttiv infurmatu li dan qed jingabar privatament.
- Li tintbagħat ittra lil-Arriva kif sa jtejbu l-hinijiet minhabba li dawn qatt ma jzommuhom .
- Talab biex jitnaddfu l-Bus shelters ta' Triq il-Mosta. U li hemm certu bus stops li joqghodu tip ta' bus shelters mhux goffi li ghalhom ipproduca zewg sample photos. Ghandu jigi ccekkjat mal-MEPA xi procedura trid tigi addottata u jingabru kwotazzjonijiet.

- Qal li fela sew ir-rapport ta' 30k, u li hemm xi toroq li l-ispeed gie accettat bhal Triq il-Linja, Tursin ir-Rih, ecc

Is-Sur Raymond Azzopardi ressaq dawn il-punti:

- Li Triq il-Linja issir One-Way mis-Supermarket sal-Ambaxxata Amerikana minhabba periklu li t-triq giet dejqa ghal two way u peress li jipparkjaw maz-zewg nahat tat-triq u jghaddu hafna vetturi goffi.
- Fi Triq l-Imdina, madwar mitt metru 'l isfel mill-entratura tal-Isptar Monte Carmeli fuq l-istess naha hemm arblu tad-dawl f'nofs bankina dejqa li hu ta' periklu ukoll fejn it-triq tidjieg, meta tikkunsidra li vetturi goffi ikunu telghin b'certu velocita lejn id-direzzjoni tar-Rabat.
- Isiru bankini fejn m'hemmx jew ahjar linji ghal pedestrians maz-zewg nahat ta' Triq Haz-Zebbug.
- Accenna dwar il-bzonn ta' berga tas-sahha li ghall inqas tiftah kuljum b'servizz ta' ners u tabib. Is-Sur Bartolo qal li qed jaghmel kuntatt mal-berga tar-Rabat

Is-Sur Alfred Zammit ressaq dawn il-punti:

- Li jixtieq li Qrib San Anton hemm bicca hamrija u din terga tibda tintghazaq.
- Li jitkompla il-hedging nieqes li hemm Gnien il-Palma.

Is-Sur Gerry Borg ressaq dawn il-punti:

- Talab biex isir kanal li minn Triq Lorenzo Manche jibqa sejjer ghal Triq Antonio Schembri u jinghaqad ma' dak ta' Triq il-Mosta. Hu qal li hemm 26 triq li l-ilma taghhom qed jispicca kollu fil-bahar b'hela ta' 100 miljun litru ilma. Ghalhekk ghandha tintbaghat ittra t'Applikazzjoni lil-Ministeru tal-MRRA bi pjanti dettaljati li gew imhejjija minn Ingenier fejn tinghata spjegazzjoni fuq il-progett rikjest.
- Saqsa jekk Gardina Dun Karm Pace jistax jiehu hsiebha individwu. Il-Kunsill ma sabx oggezzjoni basta ma jinzerghux Yukki ecc u basta qal is-Sur Cordina li din tigi mizmuma senza nteresse. Is-Sur Spiteri qal li jista' jiffirma dikjarazzjoni li m'ghandux jedd fuqha.
- Irrimarka fuq skips privati ghax jemmen li hafna minnhom qed idumu iktar minn hmistax u li l-hlas ghalihom isir ghal ftit jiem biss. Ghandha tinghata iktar attenzjoni permezz ta' l-ghajnuna ta' Philip sabiex kull min ihallas ikun hallas ghal perjodu kopert.
- Talab li ssir laqgħa fuq l-iskart u li din issir fuq Agenda ghalha wehidha. Gew mghoddija kummenti bhal li ssir Bye-Law, li ma jingabarx skart kummercjali li jkun riciklabbli fil-granet tal-gbir ta' skart imhallat, kampanja mal-Greenpak. Is-Sur Stefan Cordina qal li qed issir diskussjoni mal-Greenpak dwar il-kampanja gbir bieb bieb fejn ha jibda jingabar hgieg ukoll u li din ghandha titpogga fuq l-agenda li jmiss. Qal ukoll li l-knis immeljora hafna u dan gie kkonfermat mis-Sur Bartolo ukoll. Is-Sur Spiteri saqsa kemm dan il-miljorament huwa sostenibbli. Is-Sur Borg qal li lesta pjanta fuq l-iskema tal-knis hekk kif kien ippropona fil-laqgħa ta' qabel u li din ghandha tibda fil-granet li gejjin.

Is-Sur M. Spiteri ressaq dawn il-punti:

- Li Triq Sant'Anton issir No Entry Except for Resident. Is-Segretarju Ezekuttiv qalet li din it-talba ga' saret u li giet rifjutata.

7. AGGORNAMENT

Il-laqgħa giet aggornata fit-8.30pm għat-28 ta' Mejju fis-6pm.

Sindku

Data